



MELLIEħA

MINUTI

KUNSILL LOKALI TAL-MELLIEħA

IS-SEBA' KUNSILL

SEDUTA NRU. 74

17 ta' April 2017

Minuti tas-seduta Nru. 74 tal-Kunsill Lokali tal-Mellieħa li saret fl-Uffiċċju Amministrattiv tal-Kunsill, f'Numru 126, Triq il-Miħna l-Ġdida, Mellieħa, nhar it-Tnejn, 17 ta' April 2017 fis-7.00pm.

PREŻENTI

Il-Kunsillieri kollha minbarra l-Kunsilliera A. Brincat Stellini li kienet indisposta skont notifika mogħtija permezz ta' imejl datat 17 ta' April 2017.

Is-Segretarju Eżekuttiv C. Debono rreġistra l-minuti, filwaqt li s-seduta ġiet trasmessa direttament bl-internet.

TALBA

It-talba ntqalet mis-Sindku J. Buttigieg.

1.0. Minuti

- 1.1. Il-Kunsillier H. Fenech irrefera għall-minuta 14.2. tas-seduta ta' qabel u talab li tiġi emendata biex tinqara kif ġej:

“14.2. Is-Sindku aċċenna li qed jaslulu lmenti dwar sewqan ta' vetturi offroad fl-inħawi Tal-Blata u Selmun. Is-Sur J. Buttigieg stqarr li dawn it-tip ta' abbuži jidher li ždiedu u jeħtieġ isir aktar infurzar tal-liġi, filwaqt li l-Kunsillier H. Fenech fakkar li huwa ġibed l-attenzjoni diversi drabi dwar sewqan ta' vetturi fuq is-salini tal-melħ.”.

- 1.2. Il-minuti tas-seduta Nru. 73, li saret fit-28 ta' Marzu 2017, ġew approvati u ffirmati bl-emenda skont il-minuta 1.1., aktar 'il fuq. Kien hemm qbil li l-minuti kif approvati għandhom jiġu ppubblikati fis-sit elettroniku <http://lc.gov.mt/Page.aspx?catid=25&pid=227>

2.0. Materji Mqajma mill-Minuti

2.1.1. Kawza Gouder vs Kunsill Lokali tal-Mellieħa u Central Asphalt Ltd (T/4/13/Vol XII)

- 2.1.2. Is-Segretarju rrefera għall-minuta 2.8.1. tas-seduta preċedenti u qal li s-smieġ tal-mandat ta' inibizzjoni mressaq mis-sinjuri Gouder sar fil-10 ta' April 2017. L-avukat ta' Gouder allegat li l-*culvert* għall-ilma tax-xita kif imfassal mill-Perit M. L. Caruana Galea mhux ser ikun effettiv, u nsistiet li x-xogħol isir skont il-pjan tal-perit oriġinarjament maħtur mill-Qorti, is-Sur David Pace. Il-Perit Caruana Galea xehdet li skont l-atti tal-kawza, il-Perit D. Pace stess iddikajara li huwa kien għamel biss skizz. Xehdet ukoll li l-pjanti sottomessi minnha kienu bbażati fuq *surveys* topografiċi. Hija ddikjarat li kemm-il darba jkun hemm tibdil, hija mhux lesta li tiċċertifika x-xogħol, anzi tirrinunzja mill-inkarigu mogħti lilha mill-Qorti. L-Imħallef M. Hayman staqisiet lill-partijiet sabiex jinstab kompromess dwar

x' għandu jsir. Is-Sur C. Debono qal li permezz tal-konsulent legali l-Qorti giet mitluba biex tkompli l-proċess. Huwa qal li kien hemm opportunitajiet simili li ma hallewx frott, kif ukoll minhabba l-fatt li Gouder m'għandhomx intenzjoni li jirrispettaw is-sentenza mogħtija mill-Imhalled S. Meli. Il-Qorti kellha tagħti d-digriet fi smiegh iehor.

2.1.3. Il-Kunsill innota t-tagħrif mogħti.

2.2.1. PA 4811/15 – Żvilupp fi Triq Lewis Wettinger (P/5/1/Vol IV)

2.2.2. Is-Segretarju rrefera għall-minuta 19.1. tas-seduta preċedenti dwar is-sugġett t'hawn fuq u ressaq kopja tal-pjanti approvati mill-Awtorità tal-Ippjanar. Ġie spjegat li l-istess pjanti juru li ser tithalla *service road* b'wisa' ta' karregġjata wahda, fejn mhux possibbli li jsir ipparkjar fiha.

2.2.3. Il-Kunsill innota t-tagħrif mogħti.

3.0. Tqeghid ta'Karti

- *Purchase Request Form* – 12/04/17;
- Skeda ta' Xiri permezz tal-*Petty Cash* – 11/03/17 – 06/04/17;
- Skeda ta' Pagamenti – 25/03/17 – 12/04/17;
- Skeda ta' Korrispondenza li waslet;
- Skeda ta' Korrispondenza li ntbagħtet; u
- Rendikont ta' sottomissjonijiet – Konkors Innu tal-Mellieħa.

4.0. Korrispondenza

4.1.1. Attività sportiva fil-Park tal-Familja (S/6/Vol VI)

4.1.2. Saret referenza għall-ittra datata 9 ta' April 2017, mibghuta mill-Mellieħa Tritons Sports Club, fejn talbu lill-Kunsill sabiex jissieheb fl-organizzazzjoni ta' wirja tal-ħames dixxipli sportivi offruti lill-membri tal-klabb li ser issir fil-Park tal-Familja nhar il-Ħadd 30 ta' April 2017 bejn l-10.00am u s-2.00pm.

4.1.3. Il-Kunsill laqa' din l-istedina sakemm l-involvement finanzjarju tiegħu ma jaqbiżx €350.

4.2.1. Tagħrif dwar il-lokalità aċċessibli minn *smart phones* (I/1/3/Vol VI)

4.2.2. Saret referenza għall-imejl datat 28 ta' Marzu 2017, fejn is-Sur G. Borg D'Anastasi offra li jipprovi u jaġġorna skont il-ħtieġa applikazzjoni aċċessibli permezz ta' telefons *smart phones*, li jkollha ċerti fatturi bħalma huma:

- Tagħrif ġenerali dwar il-lokalità;
- Katalgu għat-turisti;
- Tagħrif dwar postijiet ta' interess;
- Tagħrif dwar rotot li wiehed jista' jieħu biex isib il-postijiet;
- Kuntatt dirett mal-Kunsill;
- Pubblikazzjoni tal-magazin "Mill-Qiegħa";
- Direttorju li jinkludi tagħrif silettiv;
- Kalendarju ta' avvenimenti li jista' jinkludi formola biex wiehed jibbukja;
- Kupuni dwar offerti speċjali offruti minn negozji lokali;
- Pubblikazzjoni fuq Google Plan u Apple *IOS platforms*.

4.2.3. Ġie spjegat li biex tinholoq din l-applikazzjoni qed jintalab hlas ta' darba ta' €950 u €25 fix-xahar bil-VAT inkluża sabiex isir aġġornament tat-tagħrif skont il-ħtieġa.

4.2.4. Il-Kunsill qabel li għandhom jitkomplew il-kuntatti bil-għan li jinstab mezz illi jiżgura li t-tagħrif imtelligħa fis-sit elettroniku tal-Kunsill ikun konformi ma' dak li jkun hemm fl-applikazzjoni proposta. Il-Kunsill ġie mfakkar ukoll li riċentement, ġie faċilitat l-aċċess

għas-sit elettroniku tal-Kunsill permezz tal-ismart phones u għalhekk wieħed għandu jara li ma jkunx hemm dupplikazzjoni ta' xogħol bil-għan li ma jsirux spejjeż bla bżonn.

4.3.1. PC 0021/15 - Bdil fl-iskema ta' Triq il-Mellieha u Misrah il-Parroċċa – Manikata (P/4/25)

4.3.2. Saret referenza għal ittra datata 24 ta' Marzu 2017 dwar fost oħrajn it-tneħhija ta' kurva perikoluża fit-triq ġdida biswit Misrah il-Parroċċa fil-Manikata u l-introduzzjoni ta' *roundabout* kantuniera ma' Triq il-Mejjiesa u Triq il-Knisja l-Qadima. Fl-ittra ntqal li t-talba ma gietx milqugħa peress li t-Taqsima Proprjetà tal-Gvern ma kinitx tat il-kunsens tagħha permezz tal-Formola PC-D minghand sid l-art, skont kif mitlub fl-L.S.552.07.

4.3.3. Il-Kunsillier J. Attard qal li huwa jaqbel mat-teħid ta' biċċa mill-bitha fejn hemm il-latrini, sabiex jispicċa għal kollox it-traġitt ta' vetturi minn quddiem il-Knisja.

4.3.4. Is-Sindku qal li fiċ-ċirkostanzi huwa ma jaqbilx li tittiehed biċċa art okkupata mill-ġnien, peress li fil-parti li trid tittiehed hemm ġiebjja, apparti li tingħalaq l-arja għal-latrini li hemm taħt il-ġnien. Is-Sur J. Buttigieg ippropona li għandha tingħata dehra aħjar tal-pjazza b'tali mod li tibqa' isservi ta' parkeġġ, kif jixtiequ r-residenti tal-Manikata.

4.3.5. Il-Kunsillier E. Bartolo qal li kemm-il darba ma jsirx tibdil fit-triq eżistenti, għandha tiġi ntrodotta sistema ta' *one-way* bit-traffiku li jkun ġej mid-direzzjoni ta' Ghajn Tuffieha jgħaddi mit-triq il-ġdida, filwaqt li dak li jkun ġej minn Triq il-Mellieha jgħaddi minn quddiem il-Knisja.

4.3.4. Il-Kunsill qabel mal-proposti skont il-minuti 4.3.4. u 4.3.5., aktar 'il fuq.

4.4.1. Attività flimkien mal-Għaqda Dilettanti tan-Nar Maria Bambina (S/6/Vol VI)

4.4.2. Inqara imejl datat 29 ta' Marzu 2017, fejn il-Kunsill intalab jissieheb fl-organizzazzjoni ta' *Easter Egg Hunt* miftuħa għall-pubbliku, u li tteggħat fil-Grawnd ta' Pennellu nhar is-Sibt 16 ta' April 2017.

4.4.3. Il-Kunsill iddeċieda li jissieheb f'organizzazzjoni ta' din l-attività, sakemm l-involviment tiegħu ma jaqbiżx €200.

4.5.1. Żoni ta' Protezzjoni Marittimi (X/1/6/Vol II)

4.5.2. Inqara imejl datat 27 ta' Marzu 2017 mibgħut mill-Awtorità tar-Riżorsi u l-Ambjent li permezz tagħha l-Kunsill ġie mistieden għal laqgħa ntiza sabiex ikun hemm bdil ta' informazzjoni u jiġu diskussi fehmiet dwar it-tmexxija ta' żoni marittimi protetti madwar il-Gzejjer Maltin.

4.5.3. Il-Kunsill qabel li għandu jattendi s-Sindku.

4.6.1. Għarfien dwar il-marda tal-Parkinsons (S/6/Vol VI)

4.6.2. Il-Kunsillier J. Attard irrefera għal ittra datata 13 ta' Marzu 2017 mibgħuta mill-Malta Parkinsons Disease Association, fejn il-Kunsilli Lokali ntalbu jipparteċipaw f'inizjattiva li beħsiebhom jiehdu biex iqajjmu għarfien għal din il-marda, permezz ta' materjal stampat f'dawk il-lokalitajiet li jissieħbu magħhom.

4.6.3. Il-Kunsill qabel li għandu jieħu sehem sakemm l-involviment tiegħu ma jaqbiżx il-€100..

4.7.1. Tindif volontarju ġewwa l-Ahrax (T/4/6/Vol V)

4.7.2. Il-Viċi Sindku C. Bartolo aċċenna għal imejl datat 17 ta' April 2017 mibgħut minn grupp ta' persuni nvoluti fl-inizjattivi msemmija msejha ŻibelMalta, li qed jappellaw għall-għajna mill-Kunsill sabiex isir tindif fl-Ahrax fit-30 ta' April 2017. Huwa qal li normalment ikun

hemm madwar 200 persuna li jieħdu sehem f'attività waħda. Huwa ppropona wkoll li jiġu kkuntattjati l-għaqdiet tal-Mellieħa sabiex jekk iridu, jingħaqdu ma' din l-inizjattiva.

4.7.3. Il-Kunsill qabel li għandu jieħu sehem billi jipprovdi boroż grizi, ingwanti, u tliet *skips*.

4.8.1. Proposta ta' proġett dwar l-isports (P/10/1/Vol IV)

4.8.2. Il-Viċi Sindku C. Bartolo rrefera għal imejl datat 5 ta' April 2017, fejn il-Municipalità ta Fiumicino fl-Italja stiednet lill-Kunsill sabiex jieħu sehem fi proġett taħt il-programm Erasmus+ tal-Unjoni Ewropea. It-tema tiegħu tittratta l-importanza tal-isports akwatiku, l-inklussività fl-isports, u l-effetti pożittivi li dan iħalli fuq is-saħħa. Il-proġett huwa maħsub li jitwettaq f'Janar 2018, kemm-il darba jiġi approvat.

4.8.3. Il-Kunsill qabel li għandu juri l-interess tiegħu li jieħu sehem, kemm-il darba jiġi approvat.

5.1. Akkwist ta' Servizzi u Materjal

5.2. Ġiet imressqa *Purchase Request Form* datata 12 ta' April 2017.

5.3. Il-Kunsillier P. Cutajar talab li ma jkunx parteċipi fid-deċiżjoni dwar l-*item* 11 minhabba nteress pekunjarju.

5.4. Kien hemm qbil dwar il-ħruġ tal-*purchase orders* li fadal jinħarġu mill-*items* elenkati fl-imsemmija skeda.

6.1. Hlasijiet marbuta ma' akkwist ta' Servizzi u Materjal

6.2. Ġiet ipprezentata skeda ta' pagamenti li tkopri bejn l-25 ta' Marzu u t-12 ta' April 2017.

6.3. Tressqet ukoll Skeda ta' Infieq li sar permezz tal-*Petty Cash* bejn il-11 ta' Marzu u 6 ta' April 2017.

6.4. Il-Kunsill approva l-pagamenti kollha inkluzi fiż-żewġ skedi. Kien hemm qbil li l-Iskeda tal-Pagamenti għandha tiġi ppubblikata permezz tas-sit elettroniku <http://lc.gov.mt/Page.aspx?catid=25&pid=227>

7.1. Innu tal-Mellieħa (K/2/10)

7.2. Il-Kunsill ġie mgharraf li s-sejha dwar il-konkors imsemmi hawn fuq għalqet fit-30 ta' Marzu 2017 f'nofsinhar. Ezattament kif din għalqet, infethu l-*Envelopes C* u A fil-preżenza tas-Sindku J. Buttigieg, il-Viċi Sindku C. Bartolo u l-Kunsillier E. Bartolo, u s-Segretarju Eżekuttiv C. Debono.

7.3. Irriżulta li kien hemm sitt konkorrenti, li isimhom għadu mhux magħruf, billi l-*Envelope B* ma nfetaħx. L-*Envelope B* ta' kull konkorrent inghata numru distintiv, li ġie ripetut fuq il-materjal kollu li nstab fl-*Envelope A*. Wara sar rendikont ta' kull sottomissjoni, biex jiġi stabbilit jekk il-konkorrenti għaddewx il-materjal kollu mitlub skont ir-regolamenti tal-istess konkors. L-istess rendikont qiegħed jiġi mehmuż ma' dawn il-minuti.

7.4. Sussegwentement, l-istess rendikont, flimkien mal-materjal tal-*Envelope A*, ser jiġi mghoddi lil Bord tal-Għazla ndipendenti, kompost minn *chairperson* u erba' membri ntizi fil-qasam muzikali u/jew liriku. L-*Envelope B* imbagħad jinfetaħ waqt seduta tal-Kunsill dakinhar li jitressaq ir-rapport tal-Bord tal-Għazla.

7.5. Is-Sindku ppropona li l-Bord ikun kompost kif ġej:

Mro Sigmund Mifsud	Chairman
Mro Domenic Darmanin	Membru
Mro Roderick Bugeja	Membru

Mr Charles Mifsud	Membru
Mr Paul B. Borg	Membru

- 7.6. Saret referenza għal ittra datata 11 ta' April 2017, mibgħuta mis-Sinjuri Joe S. Grech u Anthony Fenech li fiha qalu li huma wrew interess mill-bidu, tant li Grech anke attenda l-laqgħa ta' informazzjoni li saret fit-12 ta' Jannar 2017, fejn allegatament nġhatat l-impressjoni li minn attenda dak inhar kien ser jiġi kkuntattjat personalment mill-Kunsill biex jagħmel is-sottomissjonijiet tiegħu. Huma għalhekk talbu li l-kontribuzzjoni tagħhom tiġi aċċettata bħala waħda tardiva.
- 7.7. Il-Kunsill osserva li saru żewġ sejhiet separati fil-ġurnali, filwaqt li ntuża wkoll is-sit elettroniku tal-Kunsill biex ittellgħu r-regolamenti tal-konkurs, li kienu jindikaw, fost oħrajn id-data tal-gheluq. Ittiehed in konsiderazzjoni li kemm-il darba tiġi aċċettata t-talba, ikun konkorrent wiehed li jkollu l-identità tiegħu magħrufa, liema sitwazzjoni tmur kontra l-ispirtu tar-regolament 2.2., 2.3., 2.4., u 2.5.

8.1. Baġit u thejijiet għall-Mellieha International Music Festival 2017 (A/5/3/4)

- 8.2. Il-Viċi Sindku C. Bartolo qal li bħala nefqa se tkun fuq il-livell tas-sena ta' qabel, filwaqt li d-Dipartiment għall-Kunsilli Lokali, Monitoraġġ u Sapport alloka €6,000 taħt l-Iskema dwar l-Attivitajiet Kulturali.
- 8.3. Il-Kunsillier E. Bartolo ssuġġerixxa li jsir aktar aċċenn fuq l-aspett folkloristiku.
- 8.4. Is-Sur C. Bartolo kompli jgħid li għaddejnin kuntatti ma' żewġ gruppi folkloristiċi Taljani, kif ukoll ppropona li jkun hemm grupp ta' mużiċisti Maltin biċ-ċirimelli. Huwa għarraf ukoll li kienu għaddejnin kuntatti ma' banda minn Manchester iżda kien hemm diffikultajiet minhabba li l-AirMalta waqfiet it-titjiriet minn dik il-belt, filwaqt li mhux possibbli li jingarru l-istrumenti mil-linja Ryanair.
- 8.5. Il-Kunsill innota u approva l-azzjoni skont l-minuta 8.4. aktar 'il fuq.

9.1. Talbiet dwar it-tqegħid ta' imwejjed u sigġijiet quddiem barijiet u stabbilimenti li jservu l-ikel (T/4/10/Vol II)

- 9.2. Il-Kunsill gie mġharraf li saru żewġ applikazzjonijiet lill-Awtorità tal-Ippjanar dwar it-tqegħid ta' imwejjed sigġijiet li d-dettalji tagħhom jidhru hawn taħt:

PA 1877/17	Tqegħid imwejjed b'68 sigġu bl-umbrellel u faċilitajiet anċillari fi Ġnien tas-Salib fuq medda ta' 149 metru kwadru.
PA 2029/17	Tqegħid ta' imwejjed fi Triq il-Madonna tal-Għar u f'Misraħ il-Parroċċa.

- 9.3. Inġibded l-attenzjoni tal-Kunsill għad-[Development Notification Order Information \(Class 14\)](#) li tittratta t-tqegħid ta' imwejjed u sigġijiet fuq art pubblika, fejn fost rekwiżiti oħra tipprovdi li:
- (i) Kundizzjoni (b) – L-imwejjed u sigġijiet m'għandhomx jokkupaw aktar minn kwart tal-wisa' ta' triq, misraħ jew sqaq;
 - (ii) Kundizzjoni (d) – Li m'għandux ikun hemm triq li tisepara l-post indikat għall-imwejjed u sigġijiet u l-istabbiliment, sakemm ma jkunx hemm l-approvazzjoni ta' Transport Malta;
 - (iii) Kundizzjoni (g) – L-imwejjed u sigġijiet m'għandhomx jitpoġġew fuq art pubblika fejn jeżistu bankijiet, jew għal xi użu leġittimu ieħor mill-pubbliku.

- 9.4. Permezz ta' ittra data [5 ta' April 2017, Transport Malta](#) kkummentaw li t-talba għandha tiġi trattata skont il-linji gwida addottati mill-Awtorità tal-Ippjanar, filwaqt li talbu jiġu ndikati aspetti marbuta mat-traffiku li jista' ikun meħtieġ illi jiġu trattati.
- 9.5. Dwar it-talba PA 1877/17 inqrat ittra datata 8 ta' April, fejn l-operaturi ta' Reflections Sports Pub and Grill spjegaw l-intenzjonijiet tagħhom, fosthom li lesti jiehdu f'idejhom it-tindif u l-manutenzjoni ta' Ġnien tas-Salib.
- 9.6. Inqara wkoll imejl datat 14 ta' April 2017, mibgħut mis-Sur William Bonello fejn esprima l-oġġezzjoni tiegħu personali dwar il-proposta PA 1877/17.
- 9.7. Wara li l-Kunsill ra l-pjanti, ġie nnutat li bejn l-istabbiliment u l-post indikat għat-tqegħid ta' imwejjed u siġġijiet hemm triq pubblika, kif ukoll li l-art in kwistjoni hija użata bħala *playing field* għat-tfal, fejn hemm ukoll bankijiet għall-pubbliku. Il-Kunsill ġie mfakkar li l-*area* l-aktar elevata kienet ġiet indikata sabiex issir funtana.
- 9.8. Ittiehed in konsiderazzjoni li n-natura tat-talba hija konfliġġenti mal-Artiklu 5 tar-Regolamenti dwar it-Tipjip f'Postijiet Pubbliċi ([L.S.315.04](#)).
- 9.9. Għar-raġunijiet mogħtija fil-minuti 9.3.(ii), 9.3.(iii), 9.7, 9.8, il-Kunsill unanimament qabel li għandha tittressaq oġġezzjoni għat-talba. Il-Kunsill kien tal-fehma wkoll li t-tindif u ż-żamma tal-ġnien m'għandhiex tiġi fdata lil operaturi ta' stabbilimenti kummerċjali. Ġie nnutat ukoll li fl-Estimu 2017, il-Kunsill alloka fondi proprju għal dan il-għan.
- 9.10. Rigward it-talba PA 2019/17, ġie nnutat li fil-każ ta' Triq il-Madonna tal-Għar, l-imwejjed u siġġijiet proposti jidher li ser jokkupaw aktar minn kwart tal-wisa' tat-triq. Fir-rigward tal-għamara proposta fuq il-parapett u fil-livell ta' Misraħ il-Parroċċa, kien hemm qbil li dawn għandhom ikunu regolati bil-kundizzjonijiet segwenti:
- i. M'għandux jiġi okkupat ebda spazju fi Triq il-Madonna tal-Għar, peress li dan ixekkel l-aċċess għal garaxx eżistenti fuq in-naħa l-oħra tat-triq, kif ukoll dak pedonali, partikularment f'okkażjonijiet speċjali bħalma hija l-Festa;
 - ii. Għandu jithalla passagġ pedonali ta' mill-inqas 1.5 metri fuq il-parapett pubbliku;
 - iii. M'għandha titpoġġa ebda għamara fl-*areas* li attwalment huma ndikata bil-*hatching* fuq it-tarmak, preċiżament bi dritt it-turġien; u
 - iv. L-għamara fil-livell ta' Misraħ il-Parroċċa għandha tkun limitata għall-*parking bays* li jinsabu preċiżament quddiem l-istabbiliment tal-applikant;
 - v. L-imwejjed proposti fil-livell tal-misraħ għandhom jitpoġġew direttament fuq wiċċ it-triq mingħajr l-użu ta' pjattaforma, filwaqt li l-bankina tithalla ħielsa minn kull ngombru;
 - vi. L-armor tal-festa għandu jingħata preċedenza, kemm-il darba dan għandu postu fl-*area* indikata f'Misraħ il-Parroċċa; u
 - vii. Il-Kunsill iżomm id-dritt li jitlob it-tneħħija tal-għamara proposta minħabba raġunijiet ta' periklu u/jew f'okkażjonijiet speċjali.
- 9.11. Il-Kunsill qabel unanimament li dawn id-deċiżjonijiet għandhom jiġu komunikati lill-Awtorità tal-Ippjanar.

10.1. Partecipazzjoni fil-proġett eMovie-Lab (P/101/Vol IV)

- 10.2. Il-Viċi Sindku C. Bartolo rrefera għall-minuta 17.1. tas-seduta preċedenti, kif ukoll għal imejl mibgħut mill-Comune di Casalborgone tat-13 ta' April 2017, fejn intqal li mhux possibbli li jibdli d-dati, iffisati għall-implimentazzjoni tal-proġett imsemmi, bejn l-10 u t-18 ta' Settembru 2017. Dan peress li l-imsieħba l-oħra kkonfermaw li jistgħu jattendu. Fl-istess imejl intqal ukoll li d-delegazzjonijiet mhux necessarjament ikunu jinkludu ufficjali mill-Kunsill Lokali.

- 10.3. Il-Kunsill iddeċieda li għandhom jiġu identifikati persuni ntiżi fis-suġġett li ser jiġi trattat fil-proġett.
- 11.1. GF 0250/70 – Termini ta’ referenza b’rabta mal-htieġa li jsir *environment impact statement* dwar l-allokazzjoni ta’ zona għall-prattika tal-akwakultura fit-Tramuntana ta’ Malta (T/8)**
- 11.2. Ġie spjegat li n-natura tat-talba msemmija tirrikjedi li jsir *environment impact statement*. F’dan l-istadju Awtorità tar-Riżorsi u l-Ambjent, permezz ta’ imejl datat 29 ta’ Marzu 2017, qalet li ser tikkonsidra proposti sabiex jiġu nkluzi fit-termini ta’ referenza li fuqhom għandu jiġi ppreżentat l-istudju msemmi.
- 11.3. Il-Kunsill kien tal-opinjoni li l-indikazzjoni ta’ zona għall-prattika tal-akwakultura fit-tramuntana ta’ Malta hija pass fid-direzzjoni t-tajba, għar-raġuni li tiġġarantixxi s-sostenibilità ta’ operazzjonijiet bbażati fil-lokalità mil-lat ekonomiku. Dan minkejja li d-distanza bejn iż-żona eżistenti (qrib Kemmuna) u dik proposta (fuq is-Sikka il-Bajda) hija waħda sinifikanti.
- 11.4. Mil-lat ambjentali, il-Kunsill kien tal-fehma li t-termini ta’ referenza tal-*Environment Impact Statement* għandhom jittrattaw l-aspetti segwenti:
- (a) Sedimentazzjoni f’qiegħ il-baħar ikkawżat mill-ġenerazzjoni ta’ skart, bħal prodotti tal-ippurġar, karkassi, u sustanzi żejtnin li normalment jaffettwaw żoni eżistenti allokat għall-akwakultura;
 - (b) Id-distanza bejn gaġeġ u perjodu ta’ żmien suffiċjenti bejn ċiklu ta’ tkabbir u ieħor, huma meqjusa bħala aspetti li għandhom jittiehdu in konsiderazzjoni biex jilqgħu kontra l-attività kontinwa, li ma tippermettix riġenerazzjoni ta’ habitat marittimu; u
 - (c) Konsiderazzjoni ta’ dejta disponibbli li tittratta l-effetti ambjentali ta’ operazzjonijiet eżistenti, bil-għan li kwalunkwe permessi / liċenzjati godda jiġu regolati għab-baži tal-esperjenza f’dan is-settur u statistika disponibbli.
- 12.1. PA 3072/17 – Spusstjar ta’ gaġeġ tat-tonn minn Kemmuna għal sit ġdid fuq is-Sikka il-Bajda (T/8)**
- 12.2. Is-Segretarju rrefera għad-dokumentazzjoni marbuta ma’ din l-applikazzjoni u staqsa dwar jekk kienx hemm proposta dwarha.
- 12.3. Il-Kunsill kien tal-opinjoni li t-trasferiment propost għandu jhalli effett pożittiv għaliex iż-żona ndikata hija aktar miftuħa u tnaqqas l-effetti normalment assoċjati ma’ operazzjonijiet ta’ din ix-xorta.
- 13.1. Hargħa kulturali (A/5/5/Vol VII)**
- 13.2. Saret proposta sabiex fit 28 t April 2017, issir żjara fiċ-ċisterni u l-għerien ta’ taħt l-art fejn hemm il-Palazz tal-Arċisqof, kif ukoll fil-ġnien tal-Monasteru ta’ Santa Katerina fil-belt illi ser ikunu miftuħa għall-pubbliku bħala parti mill-Valletta Green Festival, li qed jiġi organizzat mill-Valletta V18. Għaldaqstant kien suġġerit li jiġi pprovdut transport permezz ta’ minibuses bil prezz ta’ €5 kull persuna, li jkun jinkludi wkoll xi *refreshments*. Il-Valletta V18 ser jhallu tal-*minibus*.
- 13.3. Il-Kunsill approva l-proposta.
- 14.1. Attività “Lost and Found” (A/6/3/2/Vol 65)**
- 14.2. Is-Sindku aċċenna għall-attività li seħhet qrib it-Torri l-Aħmar fil-15 ta’ April 2017. Is-Sur J. Buttigieg stqarr li din kienet intenzjonata li ssir fir-Rabat (Malta), iżda l-Awtorità tal-Ambjent u r-Riżorsi għarrfet lill-organizzaturi li ma kinitx ser toħroġ il-permess min-naħa tagħha biex l-avveniment isehħ fejn oriġinarjament kien maħsub. Billi dan kien reklamat barra minn Malta permezz tal-internet, sar kuntatt mal-Kunsill u l-Pulizija biex jinstab post

alternattivi fil-Mellieħa u ġew indikati l-Palazz ta' Selmun u t-Torri l-Aħmar. L-ewwel proposta ma' ġietx milqugħa min-naħa tal-Kunsill, peress li l-post huwa qrib wisq ta' żona residenzjali u l-kappella ta' Selmun, fejn dakinhar kienet mistennija li ssir funzjoni reliġjuża. Għaldaqstant l-għażla waqgħet fuq it-Torri l-Aħmar, wara li sar kuntatt mas-Socjetà Din l-Art Helwa li għandhom f'idejhom il-kustodja tal-istess bini. Eventwalment il-permessi, min-naħa tal-Pulizija u l-Kunsill inħarġu.

- 14.3. Il-Kunsillier H. Fenech ikkummenta li l-hoss iġġenerat kien jinstemgħa mill-Mellieħa. Qal ukoll li l-ambjent għandu jingħata importanza fuq konsiderazzjonijiet oħra.
- 14.4. Is-Sindku wieġeb li f'dawn iċ-ċirkostanzi nġhatat attenzjoni sabiex jinstab post fejn lanqas jiġu kkawżati inkonvenjenzi u dannu lill-ambjent permezz tal-iskart jiġi ġġenerat. Fil-fatt, l-organizzaturi onoraw il-kundizzjoni fil-permess dwar it-tindif, għaliex dan sar tajjeb ħafna eżattament wara l-attività.

15.1. Ipparkjar f'Misrah iż-Żjara tal-Papa Ġwanni Pawlu II (T/3/2/Vol XII)

- 15.2. Il-Kunsilliera E. Bartolo lmenta mill-fatt li vetturi tal-Pulizija qed jiġu pparkjati quddiem l-għassa minkejja li għandhom post riżervat għalihom fi Triq Ġorġ Borg Olivier. L-istess vetturi qed iħammġu l-paviment biż-żejt li jaqa' minnhom.
- 15.3. Il-Kunsill qabel li għandha tingħibed l-attenzjoni dwar dan in-nuqqas.

16.1. Weight Lifting fil-Park tal-Familja (S/4/1/5)

- 16.2. Il-Kunsillier H. Fenech ippropona li fil-kamra fejn jiġi pprattikat l-isports imsemmi għandha ssir pjattaforma tal-konkos sabiex ma ssirx ħsara lill-madum.
- 16.3. Is-Sindku nnota li kienu n-xtraw folji tal-injam li jistgħu jinbidlu, jew jitneħħew faċilment. Is-Sur J. Buttigieg qal li huwa ma jaqbilx li ssir xi haġa permanenti li xxekkel l-użu tal-post għal xi attività oħra.
- 16.4. Il-Kunsill qabel mal-opinjoni espressa fil-minuta 16.3.

AĠĠORNAMENT

Is-seduta spicċat fid-9.30 pm u ġiet aġġornata għal nhar l-Erbgħa , 3 ta' Mejju 2017 fis-7.00 pm.

John Buttigieg
Sindku

Carmel Debono
Segretarju Eżekuttiv